
और बुलाओ एक जना 


एक बुड़ड्ी ने बोया दाना 
गाजर का था पेड़ लगाना। 
दाने में से किल्‍ला फूटा 


किल्‍्ले से वह बन गया बूटा। 

थोड़ी-थोड़ी खाद पड़ी 
गाजर हाथोंहाथ बढ़ी। 
सोचा तोड़ उसे अब लाऊँ 
हलवा गरमा-गरम पकाऊँ। 


पकड़ी चोटी, ज़ोर लगाया 
हाथ नहीं पर कुछ भी आया। 
नहीं बना, कुछ नहीं बना 
और बुलाओ एक जना। 

तब बुड्डी का नाती आया 
मिलकर उसने ज़ोर लगाया। 
नहीं बना, कुछ नहीं बना 
और बुलाओ एक जना। 

तब बुड़ी का कुत्ता आया 
5 हाँफ-हाँफ कर ज़ोर लगाया। 
हे द्द नहीं बना, कुछ नहीं बना 
और बुलाओ एक जना। 


मु 5/24. 


तब बुड़ी की आई बिल्ली 
सुनकर सब की चीख़ा चिल्ली। 
सबने मिलकर ज़ोर लगाया 
गाजर को उखाड़ तब पाया। 


लो भई, ऐ लो भई 
जीत हमारी हो गई! 

लगे किसी के घर में आग 
पहुचूँगा मैं झटपट भाग। 
जलते ही मैं कूद पड़ूँगा 

परोपकार के लिये लड़ूँगा। 


मरतों को दे जीवन-दान 

जग में पाऊँगा सम्मान। 
हरता जो परजन की पीर 
सो ही तो कहलाता वीर। 

दौड़ी-दौड़ी मुन्नी आई 
जल्दी आना चंदू भाई। 
हाथ जला बैठा है लल्ला 
मचा रहा है कैसा हल्ला। 


अम्मा गई काम पर बाहर 
मेरे सिर पर ही सारा घर। 
किधर-किधर मैं करूँ बताओ 
जाकर ज़रा दवाई लाओ। 


ध्यान हुआ चंदू का भंग 
बोला, क्‍या करती है तंग? 
यहाँ जो आई जल्दी-जल्दी 
क्या न भर दी चूना हल्दी? 

छोटी-छोटी सी बात की ख़ातिर 
मेरे पास न आना अब फिर। 


जब देखो तब घर का झिंकना 
ताक़ पर धर दूँ पढ़ना लिखना? 


मुन्नी ने जो झिड़की खाई 
वापस उलल्टे पैरों धाई। 


रोते लल्‍ला को चुमकारा 
किसी तरह दिन काटा सारा। 


शाम पड़ी जब आई माता 
और सुनी चंदू की गाथा। 


हृदयहीनता पर झल्लाई 
चंदू के कमरे में आई। 

बिलख रहा था छोटा भाई 
ज़रा न लाई गई दवाई? 
पढ़-पढ़ कर बनता है ज्ञानी 
घर के लिये निठुर अभिमानी! 


घर वालों के काम न आए 
ऐसा पढ़ना भाड़ में जाए! 
छि: छि: यह कैसा अंधेर 
घर में गीदड़ बाहर शेर! 

बुड़़ा महाराज कुचला गया मोटर से आज 


मेरी दादी, मेरी दादी 
क्या है बेटा, बोली दादी। 
बुरा हुआ है, बुरा हुआ 
हय हय बेटा क्या हुआ? 


वह अपना बुड्डा महाराज 
कुचला गया मोटर से आज। 
बड़ी चोट है उसको आई 
याद आ गई अपनी माई। 

पड़ा-पड़ा वो रोता है 
आँसू से मुँह धोता है। 
कोई नहीं बचाने वाला 
भाग गया है मोटर वाला। 


सुनकर दादी बड़ी घबराई 

राम-राम ही मुँह को आई। 

चल बेटा देखें महाराज जो 
कुचला मोटर से आज। 


जल्दी-जल्दी क़दम बढ़ाये ये 
कह दोनों बाहर आये। 
दादी ने जो नज़र घुमाई तो न 
दिया महाराज दिखाई। 

“2 


| 
॥ 


पड़ा हुआ था बुड़ा भू पर 


और खेल की मोटर ऊपर। | 


धत तेरे की, दादी बोली 
और हँस पड़ी बुढ़िया भोली। 


बा 


मैं हूँ एक नन्ही-सी बाला 


मैं हूँ एक नन्ही-सी बाला 
डरना मैंने जाना ना 

मनमानी हूँ करने वाली 

रोब किसी का माना ना। 


भोला-भोला मुखड़ा मेरा 
अँखियाँ काली कजरारी 
ठुमक-ठुमक कर उड़ती-फिरती 
तितली जैसी मतवारी। 

साथ उसी के तब हो ली। 


सब की सब तब परियाँ आईं 
मुझको गले लगाने को 

हुआ सवेरा, उठो लाडली 
अम्मा आई जगाने को। 

